

“మధురమైనపిల్లలూ - సర్వశక్తివంతుడైన తండ్రి నుండి శక్తిని తీసుకునేందుకు అనగా దీపములో జ్ఞానమనే నూనెను వేసేందుకు మీరు ఇక్కడకు వచ్చారు”

**ప్రశ్న:-** శివుని ఊరేగింపుకు గాయనము ఎందుకు ఉంది?

**జవాబు:-** ఎందుకంటే శివబాబా తిరిగి వెళ్ళినప్పుడు ఆత్మలందరి గుంపు వారి వెనుక పరిగెడుతూ వెళ్ళుంది. మూలవతనంలో కూడా ఆత్మల గోపురం తయారవుతుంది. పవిత్రంగా అయ్యే పిల్లలైన మీరు తండ్రితో పాటు వెళ్ళారు. తోడుగా ఉన్న కారణంగానే ఊరేగింపుకు మహిమ ఉంది.

**ఓంశాంతి.** మనమందరమూ సోదరులము మరియు వారు మనందరికీ తండ్రి అన్న ఒకే ఒక్క పాయింటును పిల్లలు మొట్టమొదట అర్థము చేసుకోవాలి. వారిని సర్వశక్తివంతుడని అంటారు. మీలో సర్వశక్తులు ఉండేవి. మీరు విశ్వముపై రాజ్యం చేసేవారు. భారతదేశములోనే ఈ దేవీదేవతల రాజ్యముండేది అనగా పిల్లలైన మీ రాజ్యముండేది. మీరు పవిత్రమైన దేవీదేవతలుగా ఉండేవారు, మీ కులము మరియు వంశము ఉండేది, వారందరూ నిర్వికారులుగా ఉండేవారు. నిర్వికారులుగా ఎవరుండేవారు? ఆత్మలు. ఇప్పుడు మళ్ళీ మీరు నిర్వికారులుగా అవుతున్నారు. సర్వశక్తివంతుడైన తండ్రిని స్మృతి చేసి వారి నుండి శక్తిని తీసుకుంటారు. ఆత్మనే 84 జన్మల పాత్రను అభినయిస్తుందని తండ్రి అర్థం చేయించారు. ఆత్మలో ఉన్న సత్యప్రధాన శక్తి రోజు-రోజుకూ తగ్గిపోతూ ఉంటుంది. సత్యప్రధానము నుండి తమోప్రధానంగా అవుతుంది. ఉదాహరణకు బ్యాటరీలో శక్తి తగ్గిపోయినప్పుడు మోటరు నిలబడిపోతుంది. బ్యాటరీ డిస్చార్జ్ అయిపోతుంది. ఆత్మ యొక్క బ్యాటరీ పూర్తిగా డిస్చార్జ్ అవ్వదు, ఎంతో కొంత శక్తి మిగిలి ఉంటుంది. ఉదాహరణకు ఎవరైనా మరణిస్తే దీపాన్ని వెలిగిస్తారు, అది ఆరిపోకుండా ఉండేందుకు అందులో నూనెను వేస్తూ ఉంటారు. అలానే బ్యాటరీ శక్తి తగ్గిపోతే దానిని మళ్ళీ ఛార్జ్ చేసేందుకు పెడతారు. మీ ఆత్మ సర్వశక్తివంతంగా ఉండేదని పిల్లలైన మీరిప్పుడు అర్థము చేసుకుంటారు, ఇప్పుడు మళ్ళీ మీరు సర్వశక్తివంతుడైన తండ్రితో మీ బుద్ధి యోగాన్ని జోడిస్తారు. దీని ద్వారా బాబా శక్తి మనలోకి వస్తుంది ఎందుకంటే ఆత్మలో శక్తి తగ్గిపోయింది. ఎంతోకొంతైతే తప్పకుండా ఉంటుంది. పూర్తిగా సమాప్తం అయిపోతే ఇక శరీరము ఉండదు. ఆత్మ తండ్రిని స్మృతి చేస్తూ-చేస్తూ పూర్తిగా పవిత్రంగా అవుతుంది. సత్యయుగంలో మీ బ్యాటరీ ఫుల్ ఛార్జ్ అవుతుంది, మళ్ళీ కొద్ది-కొద్దిగా తగ్గిపోతూ ఉంటుంది. త్రేతాయుగము వరకు మీటరు తగ్గిపోతుంది, దీనినే కళ అని అంటారు. ఇంకా సత్యప్రధానంగా ఉండే ఆత్మ సత్యంగా అయ్యిందని అంటారు, శక్తి తగ్గిపోతుంది. మనము సత్యయుగంలో మనుష్యుల నుండి దేవతలుగా అయిపోతామని మీరు భావిస్తారు. నన్ను స్మృతి చేసినట్లయితే మీరు తమోప్రధానము నుండి సత్యప్రధానంగా అయిపోతారని ఇప్పుడు తండ్రి అంటారు. ఇప్పుడు మీరు తమోప్రధానంగా అయిపోయారు కావున మీ శక్తి దివాలా తీసింది. మళ్ళీ తండ్రిని స్మృతి చేయడంతో మీ శక్తి అంతా వచ్చేస్తుంది, ఎందుకంటే దేహ సహితంగా దేహపు సర్వ సంబంధాలన్నీ సమాప్తం అవ్వాలి, అప్పుడు మీకు అనంతమైన రాజ్యము లభిస్తుందని మీకు తెలుసు. తండ్రి అనంతమైనవారు కావున వారసత్వము కూడా అనంతమైనదే ఇస్తారు. ఇప్పుడు మీరు పతితంగా ఉన్నారు, మీ శక్తి పూర్తిగా తగ్గిపోతూ వచ్చింది. హే పిల్లలూ, ఇప్పుడు మీరు నన్ను స్మృతి చేయండి, నేను ఆల్మైటిని (సర్వశక్తివంతుడను), నా ద్వారా ఆల్మైటీ రాజ్యము (సర్వశక్తివంతమైన రాజ్యం) లభిస్తుంది. సత్యయుగములోని దేవీ-దేవతలు మొత్తం విశ్వానికి యజమానులుగా ఉండేవారు, పవిత్రంగా ఉండేవారు, దైవీ గుణాలు కలవారిగా ఉండేవారు. ఇప్పుడు ఆ దైవీ గుణాలు లేవు. అందరి బ్యాటరీ పూర్తిగా డిస్చార్జ్ అవుతూ ఉంది. ఇప్పుడు మళ్ళీ బ్యాటరీ నిండుతుంది. పరమపిత పరమాత్మతో యోగము జోడించకపోతే బ్యాటరీ ఛార్జ్ అవ్వలేదు. ఆ తండ్రియే ఎవర్ పూర్ (సదా పవిత్రమైనవారు). ఇక్కడ అందరూ అపవిత్రంగా ఉన్నారు. ఎప్పుడైతే పవిత్రముగా ఉంటారో, అప్పుడు బ్యాటరీ ఛార్జ్ అయ్యి ఉంటుంది. కావున ఒక్కరినే స్మృతి చేయండి అని ఇప్పుడు తండ్రి అర్థం చేయిస్తారు. ఉన్నతమైనవారు భగవంతుడు. మిగిలినదంతా రచన. రచన ద్వారా రచనకు ఎప్పుడూ వారసత్వము లభించదు. రచయిత అయితే ఒక్కరే. వారు అనంతమైన తండ్రి. మిగిలినవారంతా హద్దులోని వారు. అనంతమైన తండ్రిని స్మృతి చేసినట్లయితే అనంతమైన వారసత్వము లభిస్తుంది. కావున తండ్రి మన కోసం కొత్త ప్రపంచమైన స్వర్గాన్ని స్థాపన చేస్తున్నారని పిల్లలు తమ హృదయంలో భావించాలి. డ్రామా ప్లాన్ అనుసారంగా స్వర్గ స్థాపన జరుగుతుంది. సత్యయుగము రానున్నదని మీకు తెలుసు. సత్యయుగంలో సదా సుఖమే ఉంటుంది. అది ఎలా లభిస్తుంది? నన్నొక్కరినే స్మృతి చేయండి అని తండ్రి కూర్చుని అర్థం చేయిస్తారు. నేను ఎవర్ పూర్ (సదా పవిత్రుడను). నేను మనుష్య తనువును ఎప్పుడూ తీసుకోను. దేవతల తనువునూ తీసుకోను, మనుష్య తనువునూ

తీసుకోను అనగా నేను జనన-మరణాలలోకి రాను. కేవలం పిల్లలైన మీకు స్వర్గ రాజ్యాధికారాన్ని ఇచ్చేందుకు, మీరు 60 సంవత్సరాల వానప్రస్థ స్థితిలో ఉన్నప్పుడు మీరి తనువులోకి వస్తాను. మీరే పూర్తి సత్ప్రధానము నుండి తమోప్రధానంగా అయ్యారు. నంబరువన్ ఉన్నతోన్నతమైనవారు భగవంతుడు, తర్వాత సూక్ష్మవతనవాసులైన బ్రహ్మ, విష్ణు, శంకరులు, మీరి సాక్షాత్కారము జరుగుతుంది. సూక్ష్మవతనము మధ్యలో ఉంది కదా. అక్కడ శరీరాలు ఉండజాలవు. సూక్ష్మ శరీరాన్ని కేవలం దివ్యదృష్టితో చూడడం జరుగుతుంది. మనుష్య సృష్టి అయితే ఇక్కడే ఉంది. ఇకపోతే ఫరిస్తాలు కేవలం సాక్షాత్కారాల కోసమే. ఎప్పుడైతే పిల్లలైన మీరు కూడా అంతిమంలో పూర్తిగా పవిత్రంగా అవుతారో, అప్పుడు మీ సాక్షాత్కారము కూడా జరుగుతుంది. అటువంటి ఫరిస్తాలుగా అయి మళ్ళీ సత్యయుగములో ఇక్కడికే వచ్చి స్వర్గానికి యజమానులుగా అవుతారు. ఈ బ్రహ్మ, విష్ణువునేమీ స్మృతి చేయరు. ఇతను కూడా శివబాబాను స్మృతి చేసి, ఇలా విష్ణువుగా అవుతారు. కావున ఇది అర్థము చేసుకోవాలి కదా. మీరు రాజ్యాన్ని ఎలా పొందారు! యుద్ధము మొదలైనవేవీ జరగవు. దేవతలు హింస ఎలా చేస్తారు!

ఎవరు ఒప్పుకున్నా, ఒప్పుకోకపోయినా కానీ ఇప్పుడు పిల్లలైన మీరు తండ్రిని స్మృతి చేసి రాజ్యాన్ని తీసుకుంటారు. హే పిల్లలూ, దేహ సహితంగా దేహపు సర్వ ధర్మాలను వదిలి నన్నొక్కరినే స్మృతి చేయండి అని గీతలో కూడా ఉంది. మమకారము ఉండేందుకు వారికి దేహమే లేదు. కొద్ది సమయం కోసం నేను ఇతని శరీరాన్ని అద్దెకు తీసుకుంటానని వారు అంటారు. లేకపోతే నేను జ్ఞానాన్ని ఎలా ఇవ్వను! నేను బీజరూపుడను కదా. ఈ వృక్షమంతటి జ్ఞానము నా వద్ద ఉంది. సృష్టి ఆయువు ఎంత, దీని స్థాపన, పాలన, వినాశము ఎలా జరుగుతుంది అన్నది ఇంకెవ్వరికీ తెలియదు. మనుష్యులకైతే తెలిసి ఉండాలి కదా. మనుష్యులే చదువుకుంటారు. జంతువులు చదువుకోవు కదా. వారు హద్దులోని చదువును చదువుకుంటారు. తండ్రి మీకు అనంతమైన చదువును చదివిస్తారు, దీని ద్వారా మిమ్మల్ని అనంతమైన యజమానులుగా తయారుచేస్తారు. కావున భగవంతుడు అని ఏ మనిషిని లేక దేహధారిని అనడం జరగదని అర్థము చేయించాలి. బ్రహ్మ, విష్ణు, శంకరులకు కూడా సూక్ష్మ దేహముంది కదా. మీరి పేర్లే వేరు, మీరిని భగవంతుడని అనడం జరగదు. ఈ శరీరమైతే ఈ దాదా ఆత్మకు సింహాసనము. అకాల సింహాసనము కదా. ఇప్పుడిది అకాలమూర్తి అయిన తండ్రి సింహాసనము. అమృత్యుర్ లో కూడా ఒక అకాల సింహాసనముంది కదా. గొప్ప గొప్ప వారు ఎవరైతే ఉంటారో, వారు అక్కడ అకాల సింహాసనముపై వెళ్ళి కూర్చుంటారు. ఇవన్నీ అకాల ఆత్మల సింహాసనాలు అని ఇప్పుడు తండ్రి అర్థం చేయిస్తారు. ఆత్మ అకాల్ (మృత్యువు లేనిది), దీనిని మృత్యువు కబళించలేదు. ఇకపోతే సింహాసనాలైతే మారుతూ ఉంటాయి. అకాలమూర్తి అయిన ఆత్మ ఈ సింహాసనముపై కూర్చుంటుంది. మొదట చిన్న సింహాసనముంటుంది, తర్వాత పెద్దదిగా అవుతుంది. ఆత్మ ఒక శరీరాన్ని వదిలి మరొకటి తీసుకుంటుంది. ఆత్మ అకాల్ (మృత్యువు లేనిది). అందులో మంచి లేక చెడు సంస్కారాలుంటాయి, అందుకే కదా ఇది కర్మల ఫలమని అంటారు. ఆత్మ ఎప్పుడూ వినాశమవ్వదు. ఆత్మల తండ్రి ఒక్కరే. ఇదైతే అర్థము చేసుకోవాలి కదా. ఈ బాబా శాస్త్రాల విషయాలను ఏమైనా వినిపిస్తారా! శాస్త్రాలు మొదలైనవి చదవడం వలన ఎవరూ తిరిగి వెళ్ళలేరు. చివరిలో అందరూ వెళ్ళారు. ఉదాహరణకు మిడతల గుంపు మరియు తేనెటీగల గుంపు వెళ్ళుంది కదా. తేనెటీగలకు కూడా రాణి ఉంటుంది. దాని వెనుక అన్నీ వెళ్ళాయి. తండ్రి కూడా వెళ్ళినప్పుడు వారి వెనుక ఆత్మలన్నీ వెళ్ళాయి. అక్కడ మూలవతనములో ఆత్మలందరి గోపురం ఉంటుంది. ఇక్కడ మనుష్యుల గుంపు ఉంది. కావున ఈ గుంపు కూడా ఒక రోజు పరుగెత్తనున్నది. తండ్రి వచ్చి ఆత్మలందరినీ తీసుకువెళ్ళారు. శివుని ఊరేగింపు అని అంటారు. పిల్లలు అని అనండి లేక ప్రేయసులు అని అనండి. తండ్రి వచ్చి పిల్లలను చదివించి స్మృతియాత్రను నేర్పిస్తారు. పవిత్రంగా అవ్వకుండా ఆత్మ వెళ్ళలేదు. పవిత్రంగా అయినప్పుడు మొట్టమొదట శాంతిధామానికి వెళ్ళుంది. అందరూ అక్కడకు వెళ్ళి నివసిస్తారు. అక్కడ నుండి మళ్ళీ నెమ్మది-నెమ్మదిగా వస్తూ ఉంటారు, వృద్ధి జరుగుతూ ఉంటుంది. మొట్టమొదట మీరే తండ్రి వెనుక పరుగెడతారు. మీకు తండ్రితో మరియు ప్రేయసులకు ప్రయునితో యోగము ఉంటుంది. రాజధాని తయారవ్వాలి కదా. అందరూ కలిసి రారు. అక్కడ ఆత్మలందరి ప్రపంచం ఉంది. అక్కడ నుండి మళ్ళీ నంబరువారుగా వస్తారు. వృక్షము నెమ్మది-నెమ్మదిగా వృద్ధి చెందుతుంది. మొట్టమొదట ఆది సనాతన దేవీదేవతా ధర్మము ఉంటుంది, దానిని తండ్రి స్థాపన చేస్తారు. మొట్టమొదట మనల్ని బ్రాహ్మణులుగా తయారుచేస్తారు. ప్రజాపిత బ్రహ్మ ఉన్నారు కదా. ప్రజలు సోదరీ-సోదరులుగా అవుతారు. బ్రహ్మకుమార-కుమారీలు అనేకమంది ఉన్నారు. తప్పకుండా నిశ్చయబుద్ధి కలిగి ఉంటారు, కావుననే ఇంతమందిగా అయ్యారు. బ్రాహ్మణులు ఎంతమంది ఉంటారు? కచ్చాగా ఉన్నారా లేక పక్కాగా ఉన్నారా? కొందరు 99 మార్కులు తీసుకుంటారు, కొందరు 10 మార్కులు తీసుకుంటారు అనగా కచ్చాగా ఉన్నట్లు కదా. మీలో కూడా ఎవరైతే పక్కాగా ఉన్నారో, వారు తప్పకుండా మొదట్లో వస్తారు. కచ్చాగా ఉన్నవారు చివర్లో వస్తారు. ఇది పాత్రధారుల ప్రపంచము, ఇది తిరుగుతూ ఉంటుంది. సత్యయుగము, త్రేతా యుగము..... ఇది పురుషోత్తమ

సంగమయుగము. దీని గురించి ఇప్పుడు తండ్రి తెలియజేసారు. ఇంతకుముందు మనము కల్పము ఆయువు లక్షల సంవత్సరాలని తప్పుగా భావిస్తూ వచ్చాము. ఇది పూర్తి 5 వేల సంవత్సరాల చక్రమని ఇప్పుడు తండ్రి అర్థము చేయించారు. అర్ధకల్పము రామరాజ్యము, అర్ధకల్పము రావణ రాజ్యము. లక్షల సంవత్సరాల కల్పము ఉన్నట్లయితే అది సగం, సగం కూడా అవ్వలేదు. సుఖ-దుఃఖాల ఈ ప్రపంచము తయారుచేయబడి ఉంది. ఈ అనంతమైన జ్ఞానము అనంతమైన తండ్రి ద్వారా లభిస్తుంది. శివబాబా శరీరానికి పేరేమీ లేదు. ఈ శరీరమైతే ఈ దాదాకు చెందినది. బాబా ఎక్కడున్నారు? బాబా కొద్ది సమయం కోసం అద్దెకు తీసుకున్నారు. నాకు నేరైతే కావాలి కదా అని బాబా అంటారు. ఇక్కడ కూడా గోముఖము తయారుచేయబడి ఉంది. కొండలపై నుండి అక్కడక్కడ నీరు వస్తుంది. ఇక్కడ గోముఖాన్ని తయారుచేశారు, దాని నుండి నీరు వెలువడుతుంది, దానిని గంగా జలముగా భావిస్తారు. ఇప్పుడు గంగ ఎక్కడ నుండి వచ్చింది? ఇదంతా అసత్యము. అసత్యమైన శరీరము, అసత్యమైన మాయ, ప్రపంచమంతా అసత్యమైనది. భారతదేశము స్వర్గముగా ఉన్నప్పుడు సత్య ఖండమని అనడం జరిగేది, మళ్ళీ భారతదేశమే పాతదిగా అయినప్పుడు అసత్య ఖండమని అంటారు. ఈ అసత్య ఖండములో అందరూ పతితులుగా అయినప్పుడు - బాబా, మమ్మల్ని పావనంగా తయారుచేసి ఈ పాత ప్రపంచము నుండి తీసుకువెళ్ళండి అని పిలుస్తారు. నా పిల్లలందరూ కామచితిపై కూర్చోని నల్లగా అయిపోయారని తండ్రి అంటారు. మీరు స్వర్గానికి యజమానులుగా ఉండేవారు కదా అని తండ్రి కూర్చోని పిల్లలతో అంటారు. స్మృతి కలిగింది కదా. వారు పిల్లలకు అర్థం చేయిస్తారు, ప్రపంచమంతటికీ అర్థము చేయించరు. మీకే అర్థము చేయిస్తారు కావున మా తండ్రి ఎవరు అన్నది మీకు తెలుస్తుంది.

ఈ ప్రపంచాన్ని పారెస్ట్ ఆఫ్ థార్న్స్ (ముళ్ళ అడవి) అని అంటారు. అన్నింటికన్నా పెద్దదైన కామమనే ముల్లును గుచ్చుతారు. ఇక్కడ భక్తులు కూడా ఎంతోమంది ఉన్నారు, శాఖాహారులు ఉన్నారు, అలాగని వారు వికారాలలోకి వెళ్ళరని కాదు. చాలా మంది బాల బ్రహ్మచారులు కూడా ఉంటారు. బాల్యము నుండే ఎప్పుడూ ఛీ-ఛీ భోజనము మొదలైనవి తినరు. నిర్వికారులుగా అవ్వండి అని సన్యాసులు కూడా అంటారు. ఆ హద్దులోని సన్యాసాన్ని మనుష్యులు చేయిస్తారు. మరుసటి జన్మలో మళ్ళీ గృహస్థుల వద్ద జన్మ తీసుకొని, మళ్ళీ ఇళ్ళూ, వాకిళ్ళను వదిలి వెళ్ళిపోతారు. సత్యయుగములో ఈ కృష్ణుడు మొదలైన దేవతలు ఎప్పుడైనా ఇళ్ళూ, వాకిళ్ళను వదులుతారా? లేదు. కావున వారిది హద్దులోని సన్యాసము. ఇప్పుడు మీది అనంతమైన సన్యాసము. మొత్తం ప్రపంచాన్ని, సంబంధీకులు మొదలైనవారందరినీ సన్యసిస్తారు. మీ కోసం ఇప్పుడు స్వర్గ స్థాపన జరుగుతుంది. మీ బుద్ధి స్వర్గమువైపు వెళ్ళుంది. కావున శివబాబానే స్మృతి చేయాలి. నన్ను స్మృతి చేయండి అని అనంతమైన తండ్రి అంటారు. మన్మథభవ, మధ్యాజీ భవ. అప్పుడు మీరు దేవతలుగా అయిపోతారు. ఇది ఆ గీతా అధ్యాయమే. ఇది సంగమయుగము కూడా. నేను సంగమంలోనే వినిపిస్తాను. రాజయోగాన్ని తప్పకుండా గత జన్మలో సంగమయుగములో నేర్చుకుని ఉంటారు. ఈ సృష్టి మారుతుంది కదా, మీరు పతితం నుండి పావనంగా అయిపోతారు. ఇప్పుడిది పురుషోత్తమ సంగమయుగము, ఇప్పుడు మనము ఈ విధంగా తమోప్రధానుల నుండి సత్యోప్రధానులుగా అవుతాము. ప్రతి ఒక్క విషయాన్ని బాగా అర్థము చేసుకొని నిశ్చయం ఏర్పరచుకోవాలి. ఇలా మనుష్యులేమీ చెప్పడం లేదు. ఇది శ్రీమతము అనగా భగవంతుని శ్రీష్టాతి శ్రీష్టమైన మతము. మిగిలినవన్నీ మనుష్య మతాలు. మనుష్యుల మతము ద్వారా పడిపోతూ వస్తారు. ఇప్పుడు శ్రీమతము ద్వారా మీరు పైకి ఎక్కుతారు. తండ్రి మనుష్యుల నుండి దేవతలుగా తయారుచేస్తారు. దైవ మతము స్వర్గవాసులది మరియు అది నరకవాసులైన మనుష్యుల మతము, దీనిని రావణుని మతమని అంటారు. రావణ రాజ్యము కూడా తక్కువేమీ కాదు. పూర్తి ప్రపంచమంతటిపై రావణుని రాజ్యముంది. ఇది అనంతమైన లంక, దీనిపై రావణుని రాజ్యముంది, మళ్ళీ దేవతల పవిత్రమైన రాజ్యముంటుంది. అక్కడ చాలా సుఖముంటుంది. స్వర్గానికి ఎంత మహిమ ఉంది. స్వర్గస్థులయ్యారని కూడా అంటారు, మరి తప్పకుండా నరకంలో ఉండేవారు కదా. నరకము నుండి వెళ్ళారంటే మళ్ళీ తప్పకుండా నరకములోకే వస్తారు కదా! ఇప్పుడు స్వర్గము ఎక్కడుంది? ఈ విషయాలు ఏ శాస్త్రాలలోనూ లేవు. ఇప్పుడు తండ్రి మీకు పూర్తి జ్ఞానమంతా ఇస్తారు. బ్యాటరీ నిండుతుంది. మాయ మళ్ళీ సంబంధాన్ని తెంచేస్తుంది. అద్భుతం.

మధురాతి మధురమైన ఆత్మిక పిల్లలకు మాత-పిత, బాప్ దాదాల ప్రేయస్కృతులు మరియు గుడ్ మార్నింగ్. ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. మనసా-వాచా-కర్మణా పవిత్రంగా అయి ఆత్మ రూపీ బ్యాటరీని ఛార్జ్ చేసుకోవాలి. పక్కా బ్రాహ్మణులుగా అవ్వాలి.
  2. మన్మతమును లేక మనుష్య మతమును వదిలి ఒక్క తండ్రి శ్రీమతముపై నడుస్తూ స్వయాన్ని శ్రేష్ఠంగా తయారుచేసుకోవాలి. సత్యప్రధానంగా అయి తండ్రితో పాటు ఎగురుతూ వెళ్ళాలి.
- వరదానము:-** శ్రీమతం ఆధారంగా సంతోషమును, శక్తిని మరియు సఫలతను అనుభవం చేసుకునే సర్వ ప్రాప్తి సంపన్న భవ
- ఏ పిల్లలైతే స్వయాన్ని ట్రస్టీగా భావించి శ్రీమతము అనుసారంగా నడుస్తారో, శ్రీమతంలో కొంచెం కూడా మన్మతమును లేక పరమతమును మిక్స్ చేయరో, వారికి నిరంతరం సంతోషం, శక్తి మరియు సఫలత అనుభవమవుతాయి. పురుషార్థము లేక శ్రమ తక్కువగా ఉన్నా ప్రాప్తి ఎక్కువగా ఉండాలి, అప్పుడు శ్రీమతముపై యథార్థంగా నడిచేవారు అని అంటారు. కానీ మాయ ఈశ్వరీయ మతములో మన్మతమును లేక పరమతమును రాయల్ రూపంలో మిక్స్ చేస్తుంది, కావుననే సర్వ ప్రాప్తుల అనుభవం కలగదు. దీని కోసం పరిశీలనా శక్తిని మరియు నిర్ణయ శక్తిని ధారణ చేయండి, అప్పుడు మోసపోరు.
- స్లోగన్:-** ఎవరైతే తపస్య బలం ద్వారా భాగ్యవిధాత అయిన తండ్రిని తమవారిగా చేసుకుంటారో వారే బాలక్ సో మాలిక్ (యజమాని).